



शुभम संदेश

एक राज्य - एक अखबार



03

पेज 07

धनबाद, बुधवार 23 जुलाई 2025, श्रावण कृष्ण पक्ष 13, संवत 2082

ब्रीफ खबरें

तेतुलिया भूमि घोटाळा

ईडी आज इजहार और अख्तर से जेल में करेगी पूछताछ

रांची। झारखंड के बोकारो जिले के तेतुलिया मौजा में स्थित करीब 100 एकड़ से ज्यादा वन भूमि की फर्जी दस्तावेजों के जरिए खरीद-बिक्री के मामले में प्रवर्तन निदेशालय (ईडी) ने जाँच शुरू कर दी है। ईडी ने इस मामले में इसीआईआर 6/2025 दर्ज किया है। ईडी इस केस के मुख्य आरोपी इजहार हुसैन और अख्तर हुसैन से जेल में 23 जुलाई, बुधवार को पूछताछ करेगी। ईडी ने इसके लिए पीएमएलए कोर्ट से अनुमति मांगी थी, जिसे सुनवाई के बाद अदालत ने प्रदान कर दिया है। गौरतलब है कि सीआईडी ने बोकारो के सेक्टर-12 थाना में दर्ज कांड संख्या 32/2024 को अपने हाथ में लेकर जांच शुरू की थी और ईडी ने भी इसी मूल एफआईआर को टेकओवर किया है। गत 12 जुलाई को सीआईडी ने इस भूमि की खरीद-बिक्री में शामिल इजहार हुसैन और अख्तर हुसैन को गिरफ्तार किया था।

लाखों की ठगी में महिला गिरफ्तार, जेल धनसार। जमीन के नाम पर लाखों की ठगी करने की आरोपी पूजा कुमारी को धनसार पुलिस ने सोमवार की रात उसके घर भवतारिणी पथ मर्नईटाइ में छापेमारी कर गिरफ्तार कर लिया हालांकि उनका पति आशिष कुमार गुप्ता फरार हो गया। गिरफ्तार पूजा को पुलिस मंगलवार को जेल भेज दिया। बता दें कि बीपी सिन्हा नर्सिंग होम गांधी नगर स्थित निवासी अंजनी कुमार चौबे ने आशिष व उसकी पत्नी पूजा के खिलाफ 57 लाख की ठगी करने की शिकायत 2024 में की थी। अंजनी का आरोप था कि इन इस दंपति ने उन्हें बरवाअब्बा व भवतारिणी पथ में खाली परती जमीन दिखाकर बेचने की बात कही। इसके बाद उसने गोल बिल्डिंग के पास एक बंद मकान को भी बेचने के नाम भी 57 लाख रुपए ठग लिए। जब जमीन व मकान रजिस्ट्री करने की बात कही तो टालमटोल करने लगे। उसने अपने मोबाइल का नंबर भी बदल दिया। वहीं दूसरा मामला बाघमारा का है। बाघमारा के माटीगढ़ा निवासी उदय चौहान से भी इन दोनों दंपती ने शेयर खरीदने के नाम पर 15 की ठगी कर ली थी।

बिजली चोरी मामले में 31 पर एफआईआर

धनबाद। महाप्रबंधक अशोक कुमार सिन्हा के निर्देश पर बिजली विभाग द्वारा मंगलवार को को बिजली चोरी के खिलाफ अभियान चलाया गया। बिजली चोरी मामले में विभाग ने धनबाद सैकिल में 31 लोगों पर एफआईआर दर्ज कराय़ा है। विभाग ने धनबाद सैकिल में कुल 416 जगहों में रेड किया है जिसमें 3 लाख 77 हजार रुपये फाइन्ड किया गया है। बता दें कि धनबाद डिवीजन में 90 जगहों पर हुई छापेमारी में 7 लोगों पर एफआईआर दर्ज कराय़ा गया है। इसके साथ ही 1 लाख 30 हजार रुपये का जुर्माना भी लगाया गया है। वहीं गोविंदपुर में 62 जगहों पर छापेमारी कर 9 लोगों पर एफआईआर दर्ज कराय़ा गया है एक लाख और 6 हजार का फाइन किया गया है। निरसा में 159 जगहों पर हुए छापेमारी में 8 लोगों पर एफआईआर दर्ज कराय़ा गया और 52 हजार फाइन किया गया है।

पूर्वी टुंडी में फर्जी एनओसी से वन विभाग की जमीन के म्यूटेशन का मामला

जांच रिपोर्ट के दो महीने बाद भी कार्रवाई नहीं

खास बातें

- भू अर्जन पदाधिकारी की अध्यक्षता में जांच हुई थी पूरी
- प्रथम दृष्टया तत्कालीन सीओ और सीआई पाए गए दोषी

शुभम संदेश। धनबाद

धनबाद के पूर्वी टुंडी अंचल के बरवाटांड मौजा में वन विभाग की 18.40 एकड़ जमीन के फर्जी म्यूटेशन मामले में तत्कालीन अंचल अधिकारी देवराज गुप्ता और सीआई नीरज कुमार को प्रथम दृष्टया दोषी पाया गया है। जांच कमिटी की रिपोर्ट के आधार पर दोनों के खिलाफ

साहिबगंज बोरियो के आदिवासी बहुल पुआल पंचायत में जर्जर सड़क के कारण नहीं पहुंची एम्बुलेंस

झारखंड में कौन बीमार, अब आप ही बताएं...

सुबोध सिंह

साहिबगंज। बोरियो प्रखंड में सरकार भले ही विकास के बड़े-बड़े दावे करे, लेकिन धरातल पर सड़क, स्वास्थ्य और पेयजल जैसी मूलभूत सुविधाओं के हकीकत कुछ और ही बयां करती है। बोरियो प्रखंड के आदिवासी बहुल पुआल पंचायत के पुआल गाँव में आज तक सड़क नहीं बनने से ग्रामीणों की सरकार और अधिकारियों के प्रति नाराजगी साफ दिखती है। भारी बारिश के कारण हालात और भी बदतर हो जाते हैं। सड़क की बदहाल स्थिति के कारण मंगलवार को एक वृद्ध मरीज तोगो हेंब्रम को इलाज के लिए करीब दो किलोमीटर तक डेगराटोला से आयुष्मान आरोग्य मंदिर, पुआल तक आधा दर्जन लोगों की सहायता से

बीमार वृद्ध को खटिया में टांग कर दो किलोमीटर दूर अस्पताल पहुंचाया



खटिया में लादकर लाया गया। ग्रामीणों ने बताया कि तोगो हेंब्रम कई दिनों से बीमार हैं और सड़क की बदहाल स्थिति के कारण स्वास्थ्य केंद्र तक जाने के लिए कम से कम आधा दर्जन लोगों के कंधों की आवश्यकता पड़ती है। ग्रामीणों ने यह भी बताया कि गर्भवती महिलाओं को प्रसव पीड़ा होने पर इसी तरह खटिया में लादकर सड़क के निर्माण की मांग वर्षों से की जा रही है। बीते 2024 के लोकसभा और विधानसभा चुनाव में सड़क की

मांग को लेकर वोट बहिष्कार करने का फैसला लिया गया था। उस वक्त बीडीओ सह निर्वाचन अधिकारी नागेश्वर साव ने चुनाव के बाद सड़क का जल्द निर्माण करने की बात कही थी, लेकिन समय के साथ सड़क निर्माण की प्रक्रिया भी ठंडे बस्ते में चली गई। ग्रामीणों ने कहा कि खुद को आदिवासियों की सरकार कहने वाले हेमंत सोरेन को आदिवासियों के गांव का हाल भी देखना चाहिए। ग्रामीणों ने सड़क के निर्माण के लिए आंदोलन की चेतावनी दी है। इस संबंध में बीडीओ नागेश्वर साव ने कहा कि जिला के उच्च अधिकारियों को मामले की जानकारी दे दी गई है। उन्होंने ग्रामीणों को डीसी और डीडीसी से शिकायत करने की बात कही ताकि कार्य तीव्र गति से हो सके।

सुप्रीम कोर्ट के अधिवक्ता ने डबलू और चंदन की तरफ से की बहस, कहा

घटना के वक्त चश्मदीद राज का लोकेशन गिरिडीह था, मौके वारदात पर नहीं

- अंधाधुंध गोलियों के बीच आदित्य को फायर इंग्रूरी क्यों नहीं थी
- उसके अस्पताल से भागने की बात बिलकुल मनगढ़ंत

शुभम संदेश। धनबाद

धनबाद के चर्चित नीरज सिंह हत्याकांड में मंगलवार को पेंकज सिंह व डब्ल्यू मिश्रा की ओर से सुप्रीम कोर्ट के अधिवक्ता एमए नियाजी ने बहस की। धनबाद के जिला एवं सत्र न्यायाधीश द्रौशी चंद्र अवस्थी की अदालत में बहस करते हुए अधिवक्ता नियाजी ने कहा कि मोबाइल फोन के कॉल डिटेल् सीडीआर के मुताबिक घटना की तिथि व समय को कथित चश्मदीद गवाह आदित्य राज का लोकेशन गिरिडीह था, न कि मौके वारदात पर। मामले के अनुसंधानकर्ता ने अदालत के समक्ष उपलब्ध रिपोर्ट के बाद भी झूठा बयान दिया और कहा कि आदित्य राज का लोकेशन, नीरज सिंह के साथ पाया गया। अधिवक्ता नियाजी ने तर्क देते हुए कहा कि जिस व्यक्ति को गोली



लगेगी वह अस्पताल से नहीं भागेगा। सेंट्रल अस्पताल के रजिस्टर में भी छेड़खानी की गई। अस्पताल के डॉक्टर ने इस बात की पुष्टि अदालत में की है, 15 मिनट के अंदर कोई भी अस्पताल 600 लोगों का रजिस्टर एंट्री और इलाज नहीं कर सकता। उन्होंने तर्क देते हुए कहा कि आदित्य राज ने कोर्ट में बयान देते हुए कहा कि वह ड्राइवर घोल्टू महतो के पीछे अशोक यादव के बगल में विंडो सीट के पास बैठा था। अदालत में साक्ष्य उपलब्ध है कि ड्राइवर सीट को छेदते हुए गोली बाहर निकली थी तो आदित्य राज कैसे बच गया ? उसे न छाती में, न पेट में न ही सिर में गोली लगी। जब उसके साथ गाड़ी में बैठे सभी लोग खून से लथपथ थे तो यह परिस्थिति बताती है कि वह अकेला नहीं बच सकता है। जबकि उस गाड़ी पर सैकड़ों राउंड गोलीबारी हुई। सेंट्रल अस्पताल के

दस्तावेज यह बताते हैं कि ग्यारह बजकर पांच मिनट में आदित्य राज अस्पताल से बिना डॉक्टर की अनुमति के भाग गया था चूंकि वह मौके वारदात पर नहीं था, इसलिए अभियोजन ने ये सारी कहानी गढ़ी है। अधिवक्ता ने कहा कि आदित्य राज ने अपने बयान में कहा है कि वह घटना के बाद बेहोश हो गया था। फिर वह अभिषेक सिंह को घटना के विषय में सारी बात कैसे बता सकता है.. वहीं पहचान परेड के मुद्दे पर अधिवक्ता ने कहा कि आरोपियों की पहचान परेड गिरफ्तारी के पचहतर दिनों के बाद कराई गई, तब तक उनकी तस्वीर अखबारों में छाप गई थी. जिसकी पुष्टि हो चुकी है। इसलिए पहचान परेड का कोई महत्व नहीं है उन्होंने इस बाबत सर्वोच्च न्यायालय द्वारा पारित कई निर्णयों का हवाला दिया. सभी गवाहों के बयान एक दूसरे के विरोधाभासी हैं. मामले के अनुसंधानकर्ता ने जानबूझकर अदालत से कई महत्वपूर्ण तथ्य छिपा लिया. सुनवाई के दौरान, संजय सिंह, डब्ल्यू मिश्रा हाजिर थे. अन्य आरोपियों को वीडियो कॉन्फ्रेंसिंग के जरिए अदालत में पेश किया गया.

खुशी कुमारी को नेट में 95.40% अंक

कालूबन्धान (शुभम संदेश)। कलियासोल प्रखंड के जामकुंदर निवासी काजल मंडल की पुत्री खुशी कुमारी ने नेट परीक्षा में 95.40 प्रतिशत अंक हासिल कर क्षेत्र का नाम रोशन किया है। उनकी इस सफलता पर क्षेत्र के गणमान्य एवं प्रबुद्ध नागरिकों ने हार्दिक बधायां दी हैं। खुशी कुमारी ने अपनी सफलता का श्रेय माता तुनि मंडल, पिता काजल मंडल और परिवार को दिया है। भाई गोपाल मंडल ने बताया कि खुशी शुरू से ही पढ़ने में तेज हैं। स्कूल से लेकर स्नातकोत्तर तक की पढ़ाई फर्स्ट डिवीजन में पूरी की है। गौरतलब है कि खुशी ने नेट परीक्षा बिना किसी कोचिंग के, अपने बलवृत्त पर सफरता हासिल की है, जो उनकी लगन और मेहनत का परिणाम है। उनकी इस उपलब्धि से पूरे प्रखंड में खुशी का माहौल है।



सावधान : 780 किलो मिलावटी पनीर सहित खोवा, पेड़ा और लड्डू जब्त

- आगामी त्योहारों को लेकर प्रशासन सख्त
- बुंदेला बस की रेकी के बाद छापेमारी

शुभम संदेश। धनबाद

उपायुक्त आदित्य रंजन के निर्देश पर मंगलवार की सुबह अनुमंडल पदाधिकारी राजेश कुमार, सिविल सर्जन आलोक विश्वकर्मा, डीएसपी मुख्यालय के सहयोग से खाद्य सुरक्षा पदाधिकारी राजा कुमार ने बिहार से धनबाद आने वाली बसों में श्रमिक चौक से पूजा टॉकीज के बीच छापेमारी की.छापेमारी के दौरान छापेमारी अभियान चलाया जाए, इसी संदर्भ में तट्टके जांच अभियान चलाया गया. उन्होंने बताया कि खाद्य सुरक्षा पदाधिकारी पिछले दो दिनों से इन बसों की रेकी कर रहे थे. जिसमें पाया गया कि इन बसों में भारी मात्रा में



80 किलो खोवा, 25 किलो पेड़ा एवं 25 किलो लड्डू जब्त किए गए. उपायुक्त ने बताया कि झारखण्ड के स्वास्थ्य मंत्री एवं खाद्य सुरक्षा आयुक्त ने सख्त निर्देश दिया है कि आगामी त्योहारों को लेकर सघन छापेमारी अभियान चलाया जाए, इसी संदर्भ में तट्टके जांच अभियान चलाया गया. उन्होंने बताया कि खाद्य सुरक्षा पदाधिकारी पिछले दो दिनों से इन बसों की रेकी कर रहे थे. जिसमें पाया गया कि इन बसों में भारी मात्रा में

रामपुर एमवीआई चेक पोस्ट पहुंचते ही चालकों के सूख जाते हैं हलक

झारखंड-बंगाल बार्डर पर ट्रक चालकों से होती है खूब मनमानी

- दलालों के इशारे पर लगाए जाते हैं भारी जुर्माना
- कई दिनों तक रोके जाते हैं वाहन

शुभम संदेश। सीतारामपुर

पश्चिम बंगाल- झारखण्ड बॉर्डर डिब्रूहीह चेकपोस्ट से महज ही कुछ किलोमीटर दूर चौरंगी मोड़ पर स्थित रामपुर एमवीआई चेक पोस्ट (पश्चिम बर्दवान) पर तैनात अधिकारियों के कारण ट्रक चालकों को काफी परेशानियों का सामना करना पड़ा रहा है. यहां बिना गलती



के ही हजारों और लाखों का जुर्माना, एमवीआई की तंग पाकिंग में दर्जनों ट्रक चालक और खलासी को कई दिनों तक रखकर परेशान किया जाने का आरोप लग रहा है. इस अधिकांशियों की मनमानी के कारण ही ट्रक चालक बंगाल सरकार को भी सवाल के घेरे में रख रहे हैं. अधिकारियों की मनमानी से खफा

मंगलवार को यहां कुछ ट्रक चालकों ने हंगामा भी कर दिया. राजस्थान से मार्बल लादकर ट्रेलर संख्या आरजे14जीजी- 1751 के चालक की मानें तो एमवीआई ने तीन दिन पूर्व ट्रेलर को 3 टन ओवर लोडिंग के आरोप में पकड़ा था, जिसका फाईन लगभग 32 हजार रुपए किया गया. शेष पेज 11 पर

18.40 एकड़ जमीन में की गई थी गड़बड़ी

जांच में सामने आया कि टुंडी अंचल के बरवाटांड मौजा में वन विभाग के अधीन 18.40 एकड़ जमीन को फर्जी तरीके से म्यूटेशन कराय़ा गया. यह जमीन पहले ही रेलवे की एक विशेष परियोजना के लिए समर्पित की जा चुकी थी. पूर्वी टुंडी निवासी जाकिर अंसारी ने इस जमीन के लिए वन विभाग से अनापति प्रमाण पत्र (एनओसी) की मांग की थी. वन विभाग ने जमीन को अपनी संपत्ति बताते हुए एनओसी देने से इनकार

विभागीय कार्रवाई और तत्काल निलंबन की अनुरंधता की गई है. हालांकि, जांच रिपोर्ट सौंपे जाने के

कार्रवाई की हो चुकी है अनुरंधता

मामले में अपर समाहर्ता (एस) के आदेश पर भू अर्जन पदाधिकारी राम नारायण खलकों की अध्यक्षता में एक जांच कमिटी गठित की गई. कमिटी ने पूर्वी टुंडी में गहन जांच की और अपनी रिपोर्ट तत्कालीन उपायुक्त को सौंपी थी. विनोद कुमार ने बताया था कि जांच में देवराज गुप्ता और नीरज कुमार प्रथम दृष्टया दोषी पाए गए हैं. दोनों के खिलाफ विभागीय कार्रवाई और तत्काल

बाद फिर से स्पष्टीकरण मांग कर मामले में लीपापोती की कोशिश की जा रही है. जबकि जांच कमिटी के

निलंबन की अनुरंधता की गई है. नीरज कुमार के खिलाफ कार्रवाई उपायुक्त (डीसी) करेंगे, जबकि सीओ के खिलाफ कार्रवाई के लिए विभाग को पत्र लिखा जाएगा. तत्कालीन सीओ देवराज गुप्ता की भूमिका भी इस मामले में संदिग्ध पाई गई है. जांच कमिटी ने माना कि फर्जी एनओसी के आधार पर म्यूटेशन की प्रक्रिया में उनकी सहभागिता रही होगी, जिसके चलते उन्हें भी दोषी ठहराया गया है.

समक्ष तत्कालीन सीओ एवं नीरज ने अपना पक्ष रख पूर्व में ही रख चुके हैं.



▼ ब्रीफ खबरें

वृद्धा के गले से बाइक सवार अपराधियों ने छीनी वेन

पुटकी। करकंद कलाली मुहल्ले में घर के दहलीज से पांच-सात कदम पहले वृद्धा कमली देवी उर्फ कमली बुआ (80) के गले से करीब सवा लाख रुपए का सोने का चेन मोटरसाइकिल सवार अपराधियों ने झपट लिया. वृद्धा करकंद खटाल से नित्यदिन की तरह शाम साढ़े छह बजे दूध लेकर लौट रही थी. अपराधी काफी देर से सहिला पर नजर रखे हुए थे. मुख्य सड़क से हटकर पीछे घर के नजदीक पहुंचते ही पीछे से अपराधी मोटरसाइकिल से बगल से गुजरे. कुछ कदम जाकर वापस मुड़े. सहिला के नजदीक बाइक ले गए तो वृद्धा ने इनको डाटा. तभी पीछे बैठा अपराधी कमली के गले से 12 ग्राम का सोने का चेन झपट लिया और गली नुमा रास्ते से भाग निकला. हाईस्पीड मोटरसाइकिल पर अपराधी दो की संख्या में थे। पीछे बैठा अपराधी हेलमेट पहने था.इनका अस्पष्ट छवि सीसी कैमरा में कैद हुआ है. अपराधियों की शिकार बनी कमली बुआ सामाजिक रूप से काफी चर्चित महिला है. इनके पुत्र सुरेश शर्मा उर्फ झलर महाराज की चर्चित पेड़ा की दुकान है. पीड़िता ने बताया कि कुछ साल पहले चेन खरीदा था.दुकानवाले का पैसा अभी भी बाकी है. घटना के बाद काफी लोग जुट गए थे लेकिन तबतक अपराधी काफी दूर भाग निकल चुके थे.

नए विद्यालय भवन के लिए विधायक ने दिया आश्वासन निरसा। मंगलवार को निरसा प्रखंड अंतर्गत पलारपुर उत्कर्मित उच्च विद्यालय में विधायक अरूप चटर्जी की अध्यक्षता में ग्रामसभा का आयोजन किया गया. इस अवसर पर बड़ी संख्या में ग्रामीण एवं जनप्रतिनिधि उपस्थित थे. ग्रामसभा में ग्रामीणों ने विद्यालय के उत्कर्मण के लिए विधायक के प्रयासों की सराहना की और विद्यालय में बुनियादी सुविधाओं जैसे नए भवन, मेंज, कुर्सियाँ, पंखे आदि की आपूर्ति की मांग रखी. ग्रामसभा के बाद विधायक चटर्जी ने ग्रामवासियों के साथ प्रस्तावित नए विद्यालय भवन की जमीन का निरीक्षण किया. यह भूमि पलारपुर पंचायत के समीप स्थित है और फिलहाल खाली पड़ी हुई है. विधायक ने ग्रामीणों को आश्वासन दिया कि वे शीघ्र ही संबंधित पदाधिकारियों से मिलकर भूमि की मांगी कर्पाएँ और नए विद्यालय भवन के निर्माण के लिए जरूरी प्रक्रिया को आगे बढ़ाएंगे. इस अवसर पर पलारपुर पंचायत की मुखिया अपणां देवी, रतनपन तिवारी, अरूप कालिंदी, टिकू राय, विश्वरूप मंडल, कार्तिक सरकार, अमित घोषाल, भोलानाथ बाउरी, शिक्षक विनोद सिंह, राजू मंडल, विद्युत सायरा, तापस महतो, रंजीत वर्मा, शिवकुमार हसदा, शिवकुमार तिवारी समेत कई गणमान्य लोग उपस्थित थे.

शहीद शक्तिनाथ जयंती की तैयारी तेतुलमारी। झारखंड आंदोलन के अग्रणी नेता शहीद शक्ति नाथ महतो की जयन्ती कार्यक्रम की सफलता के लिए शहीद शक्ति नाथ महतो स्मारक तैयारी समिति की एक बैठक शहीद शक्ति नाथ महतो चौक तेतुलमारी में आयोजित की गई . बैठक के दौरान आसपास के गाँवों का दौरा कर दो आगस्त को जयन्ती समारोह में ज्यादा से ज्यादा संख्या में उपस्थित होकर कार्यक्रम को सफल बनाने का निर्णय लिया गया. इस दौरान कार्यक्रम की रूपरेखा तैयार की गई. बैठक में शिव प्रसाद महतो, जगदीश महतो, उमेश टुडू,बिमल कुमार महतो,कालाचन्द साव, प्रेमचन्द महतो,दशरथ कुम्हार,रामेश्वर महतो,बडाबाबु,राम महतो,बुधु महतो, सहित स्मारक समिति उपस्थित थे.

बीएमएस कार्यालय का निरीक्षण कतरास। भारतीय मजदूर संघ के 70वां स्थापना दिवस समारोह गोविंदपुर क्षेत्र धूमधाम से मनाने की तैयारी जोरों से चल रही है. उक्त तिथि को गोविंदपुर क्षेत्र के सभी शाखा एवं क्षेत्रीय कार्यालय के साथ-साथ संघ कार्यालय पर झंडोलोलन किया जाएगा और संघ कार्यालय पर झंडोलोलन के बाद सभी कार्यकर्ता सदस्यों के लिए सामूहिक कार्यक्रम किया जाएगा. सभी कार्यक्रम सूचारू रूप से हो, इसके लिए संघ के अध्यक्ष मुरारी तांती, महामंत्री उमेश कुमार सिंह एवं उपाध्यक्ष मंतोष कुमार तिवारी द्वारा कार्यालय का निरीक्षण किया गया. मौके पर फूलचंद दसौधी (क्षेत्रीय अध्यक्ष), गजेन्द्र कुमार (क्षेत्रीय संयुक्त सचिव), सुरेश यादव, शैलेश तिवारी, मंजीरा कुमार तिवारी, रामबचन पासवान, गुल्लू प्रसाद, मुन्ना पांडे, बिजेंद्र यादव सहित अन्य मौजूद थे.

लापरवाही : बगैर सुरक्षा उपकरणों के कराए जा रहे बिजली के खतरनाक काम

जोखिम में दैनिक बिजली मजदूरों की जान

(शुभम संदेश)। लोयाबाद

लोयाबाद, एकड़ सहित आसपास के क्षेत्रों में जर्जर बिजली तारों को बदले जाने का कार्य जारी है. हालांकि इस कार्य में सुरक्षा मानकों की खुली अनदेखी की जा रही है. ठेका मजदूरों को बिना किसी सुरक्षा उपकरण, जैसे सैफ्टी बेल्ट, हेलमेट और दास्तानों के, सीधे बिजली के खंभों पर चढ़ाकर काम कराया जा रहा है, जिससे उनकी जान हर पल खतरे में है. बता दें कि क्षेत्र में 11 हजार वोल्ट और 440 वोल्ट की नई बिजली लाइनें लगाई जा रही हैं. यह कार्य संविदा आधारित मजदूरों से कराया जा रहा है, जिन्हें न तो जरूरी प्रशिक्षण दिया गया है और न ही किसी प्रकार की सुरक्षा किट मुहैया



कराई गई है. मजदूर पेट की आग बुझाने के लिए अपनी जान की बाजी लगाकर काम करने को विवश हैं. स्थानीय लोगों का कहना है कि यदि किसी मजदूर के साथ दुर्घटना हो जाती है तो उसकी जिम्मेदारी कौन लेगा ? इससे पहले भी कई बार बिना सुरक्षा के कराए जा रहे कार्यों में दुर्घटनाएं हो चुकी हैं, जिनमें मजदूरों को गंभीर चोट आई हैं या जान तक चली गई है. इस संबंध में बिजली विभाग के उच्चाधिकारियों से पूछे जाने पर उन्होंने जानकारी नहीं होने की बात कही. हालांकि क्षेत्रीय जनता और मजदूर यूनियन की मांग है कि कार्य में लगे सभी मजदूरों को सुरक्षा उपकरण दिए जाएं और नियमों के तहत कार्य कराया जाए, ताकि किसी संभावित दुर्घटना से बचा जा सके.

चिरकुंडा पीएचसी के डॉक्टर और स्वास्थ्य कर्मी इयूटी से मिले गायब

सिविल सर्जन के निरीक्षण में खुली पोल, अनुपस्थितों के खिलाफ होगी कार्रवाई



शुभम संदेश। चिरकुंडा

चिरकुंडा स्थित प्राथमिक स्वास्थ्य केन्द्र का सिविल सर्जन आलोक

कुमार द्वारा निरीक्षण के दौरान केन्द्र के डाक्टर व स्वास्थ्य कर्मी गायब पाए गए. स्वास्थ्य केन्द्र में कालीमंडा से दिखाने आई एक

महिला मरीज, जिनके दाहिना हाथ में दर्द था, डाक्टर नहीं रहने के कारण बैठी हुई थीं. सिविल सर्जन ने खुद ही उस मरीज का इलाज

कुमारधुबी हॉस्पिटल में ताला लगना लगभग तय : सिविल सर्जन

कुमारधुबी। अधिकारिक रूप से जांच के बाद कुमारधुबी हॉस्पिटल में ताला लगना लगभग तय है. कुमारधुबी हॉस्पिटल में अभिषात कराने से श्यामली कुमारी की हुई मौत मामले में मंगलवार को सिविल सर्जन डा आलोक कुमार विश्वकर्मा ने यह बात कही. वो कुमारधुबी किसी काम से आये थे और इस दौरान हॉस्पिटल भी पहुंचे . सिविल सर्जन डा विश्वकर्मा ने जांच में मामले को सही पाया . श्यामली की मौत आईसीयू में हुई थी. वो आईसीयू गये और घटना के वक्त वहां मौजूद स्टाफ से विस्तृत पूछताछ की. कहा कि जांच टीम गटन कर ली गयी है. अधिकारिक रूप से जल्द ही टीम हस्पिटल जांच करने पहुंचेगी. प्रारंभिक जांच में यह स्पष्ट है कि बिना डाक्टर के ही श्यामली का गर्भपात कराया गया था. यदि टीम लिखित रूप से जांच रिपोर्ट सौंपेगी तो हॉस्पिटल में ताला लगना लगभग तय है. मामले में किसी तरह का पक्षपात नहीं होगा . जांच में जुटि पायी जायेगी तो वो स्वयं दुबारा इस गंभीर मामले की जांच कर उचित कार्रवाई करेंगे.

कि ए व दवा भी दी. फिर वे एम्बुलेंस बुलवाकर उक्त महिला मरीज को सदर अस्पताल धनबाद भिजवाए. उन्होंने कि स्वास्थ्य केन्द्र में डाक्टर व स्वास्थ्य कर्मी नहीं रहना बहुत ही गलत है. उन्होंने कहा कि प्राथमिक स्वास्थ्य केन्द्र में

जो सुविधा होनी चाहिए व सुविधा दिलाने का प्रयास करेंगे. कहा कि आज यहां पर जो भी इयूटी से गायब थे, उन पर कार्रवाई की जाएगी. निरीक्षण के दौरान उनके साथ डाक्टर रोहित गौतम भी मौजूद थे.

लोयाबाद में एसबीआई एटीएम सात दिन से बंद, उपभोक्ता परेशान

शुभम संदेश। लोयाबाद

लोयाबाद स्टेट बैंक ऑफ इंडिया (एसबीआई) शाखा का एटीएम पिछले सात दिनों से बंद पड़ा है, जिससे उपभोक्ताओं को भारी परेशानियों का सामना करना पड़ रहा है. एटीएम के बंद रहने से ना सिर्फ ग्राहकों को नकदी संकट झेलना पड़ रही है, बल्कि बैंक को भी आर्थिक नुकसान उठाना पड़ रहा है.

कई कार्मियों के अनुसार, यह समस्या तकनीकी कारणों से उत्पन्न हुई है. जानकारी के मुताबिक, 15 जुलाई को लोयाबाद क्षेत्र में डीवीसी की आपूर्ति बाधित हो जाने से तीन दिनों तक एटीएम पूरी तरह बंद रहा. इस दौरान एटीएम से किसी प्रकार का ट्रांजेक्शन नहीं हो सका. जब लगातार तीन दिन तक कोई गतिविधि नहीं हुई तो मुंबई स्थित एटीएम कंट्रोल विभाग ने एहतियातन लिंक काट दिया, जिससे किसी साइबर अपराध की संभावना को टाला जा सके. इसी बीच, धनबाद एटीएम कैश विभाग द्वारा शेष बचे कैश को भी मशीन से निकाल लिया गया. लेकिन एटीएम का बैलेंस पूरी तरह शून्य नहीं हो सका. अब जब बिजली



आपूर्ति बहाल हो चुकी है, तब भी बैलेंस ज़ीरो न दिखाने की वजह से मशीन में दोबारा कैश नहीं डाला जा सका है. जिससे एटीएम सेवाएं पूरी तरह ठप हैं. इस संबंध में लोयाबाद एसबीआई शाखा के प्रबंधक प्रकाश कुमार ने बताया कि तकनीकी समस्या की सूचना हेड ऑफिस को दी जा चुकी है. उन्होंने बताया कि मुंबई स्थित नियंत्रण कक्ष द्वारा एटीएम का लिंक काटा गया था. फिलहाल तकनीकी टीम इस समस्या के समाधान में जुटी है और संभावना है कि एक-दो दिनों में एटीएम सेवाएं बहाल हो जाएंगी. उपभोक्ताओं ने बैंक प्रबंधन से शीघ्र समाधान की मांग की है .

माता-पिता के अनुभवों की सीख को करें आत्मसात : डीईओ

मैट्रिक में बेहतर प्रदर्शन करने वाले छात्र-छात्राओं को किया सम्मानित

शुभम संदेश। महुदा

रवि महतो स्मारक उच्च विद्यालय महुदा में मंगलवार को एक समारोह आयोजित कर मैट्रिक परीक्षा 2025 में उत्कृष्ट प्रदर्शन करने वाले छात्र-छात्राओं को सम्मानित किया गया. समारोह में मुख्य रूप से उपस्थित जिला शिक्षा पदाधिकारी अभिषेक झा, शहीद शक्तिनाथ कॉलेज के प्राचार्य प्रो.अरुण कुमार महतो, प्रशासक मधुसुदन महतो, बीएल कॉलेज के प्राचार्य डा आरके यादव, थाना प्रभारी देवानंद प्रसाद ने सभी छात्रों को सम्मानित किया. साथ ही जिला स्तर पर स्थान प्राप्त करने वाले छात्र छात्राओं को प्रमाण पत्र एवं प्रोत्साहन राशि प्रदान कर उसे सम्मानित किया गया. कार्यक्रम का शुभारंभ मां सरस्वती की प्रतिमा पर दीप प्रज्वलन एवं पुष्पांजलि अर्पित कर किया गया. विद्यालय के छात्र-छात्राओं ने



सांस्कृतिक नृत्य और कार्यक्रम भी किया. जिला शिक्षा पदाधिकारी अभिषेक झा ने कहा जब हम एकाग्र होकर सोचने और समझने लगते हैं, तभी किसी लक्ष्य को वास्तविकता में

बदलने की प्रक्रिया शुरू होती है. जब तक मन में दृढ़ संकल्प नहीं होगा, तब तक सफलता तक पहुंचना संभव नहीं होगा. छात्राओं को मार्गदर्शन देते हुए उन्होंने कहा कि जीवन में सही निर्णय

लेने के लिए अपने अभिभावकों और शिक्षकों से सलाह अवश्य लें और उनके अनुभवों से सीख लेकर उनके बताए मार्ग पर चलने का प्रयास करें. शहीद शक्तिनाथ कॉलेज के प्राचार्य

प्रो.अरुण कुमार महतो ने छात्र-छात्राओं को संबोधित करते हुए कहा कि एक सच्चे गुरु के आशीर्वाद से छात्र ईश्वर तक की अनुभूति कर सकते हैं. उन्होंने कहा कि पंखों से नहीं होसलों से उड़ान होती है. सपना निरन्ता बढ़ा होगा. महान्त भी उतनी ही गहरी और निरंतर होनी चाहिए. आपको जो अवसर मिला है, उसे व्यर्थ न जाने दें. उन्होंने शिक्षकों से प्रयासों की सराहना करते हुए छात्र-छात्राओं को उज्ज्वल भविष्य के लिए शुभकामनाएं दीं। कार्यक्रम को सफल बनाने में प्रधानाचार्य धर्मेन्द्र महतो, निल कमल महतो, बसंत कुमार मोहली, महादेव प्रसाद शर्मा, विभुति भूषण महतो, मनोरंजन सराक, गोविन्द महतो, महादेव प्रसाद साव, सुरेश महतो, धनुशधारी गोस्वामी, अवधेश कुमार मिश्र, मनोज कुमार महतो संस्था सिंह, शमीमा खातुन आदि का सराहनीय योगदान रहा.

न्यूज़ अपडेट ▼

विधायक, सांसद व झा ने निशा को किया सम्मानित

- डीएवी कलस्टर 6 खेलकूद में निशा को मिला गोल्ड

कतरास (शुभम संदेश)। डीएवी कलस्टर 6 खेलकूद प्रतियोगिता के योगा में गोल्ड मंडल विजेता टाटा डीएवी सिजुआ की छात्रा निशा कुमारी को बाघमारा विधायक शत्रुघ्न महतो ने मंगलवार को सम्मानित किया. विधायक महतो छात्रा के सिजुआ स्थित आवास पहुंचे और निशा कुमारी को शॉल ओढ़ाकर तथा मिठाई खिलाकर उसके उज्ज्वल भविष्य की कामना की. कहा कि निशा की सफलता ने पूरे क्षेत्र का मान सम्मान बढ़ाया है. कामना है कि निशा नेशनल में जाये और वहां भी इस तरह का प्रदर्शन कर राष्ट्रीय स्तर पर अपने माता-पिता तथा इस क्षेत्र का नाम रोशन करे. सांसद दुलू महतो ने भी फोन निशा को आशीर्वाद दिया. पूर्व बियाडा अध्यक्ष सह समाजसेवी विजय कुमार झा भी सिजुआ पहुंचे.उन्होंने निशा कुमारी को गुलदस्ता भेंट कर एवं मिठाई खिलाकर उसके उज्ज्वल भविष्य की कामना किया. विजय झा ने कहा कि आप इसी तरह से क्षेत्र और अपने मां-बाप का नाम रोशन करें. मालूम हो कि निशा कुमारी बोकारो में आयोजित प्रतियोगिता के कई चरणों की प्रतिस्पर्धा के बाद विजेता घोषित की गयी थी. उसे गोल्ड मेडल तथा ट्रॉफी देकर सम्मानित किया गया था.

आश्रित पुत्र को मिला प्रोविजनल नियोजन



बरोरा (शुभम संदेश)। बीसीसीएल बरोरा क्षेत्र के ए एम पी कोलियरी में डंपर ऑपरेटर के पद पर कार्यरत सुरेश महतो को मंगलवार को अस्पताल में इलाज के दौरान मृत्यु हो गई. इसके उपरांत बाघमारा विधायक और श्रमिक प्रतिनिधियों की पहल पर बरोरा क्षेत्रीय सभागार में सुरेश के आश्रित पुत्र को तत्काल नियोजन प्रदान करने के लिए वार्ता आयोजित की गई. वार्ता में सुरेश की पत्नी द्वारा नामित उनके पुत्र अरविंद कुमार को एएमपी कोलियरी में तत्काल प्रोविजनल नियुक्ति देने पर सहमति बनी. इस अवसर परियोजना पदाधिकारी काजल सरकार,एचके केन श्रमिक प्रतिनिधि जेके झा, मंगल हेमब्रम,गोपाल मिश्रा, संतोष गोरार्इ, एनडी पाण्डेय,देवानंद राजभर,जीवन आनंद, जगदीश खानी सहित अन्य उपस्थित थे.

यशोमती श्री विद्या निकेतन में स्वास्थ्य जागरुकता शिविर



झरिया (शुभम संदेश)। झारखंड प्रांतीय मारवाड़ी युवा मंच के रजत जयंती वर्ष के उपलक्ष्य में, मंच की झरिया शाखा एवं सरायहेला शाखा के संयुक्त तत्वावधान में यशोमती श्री विद्या निकेतन झरिया में स्वास्थ्य एवं जागरूकता शिविर लगाया गया. शिविर में छात्राओं को स्वास्थ्य और स्वच्छता के प्रति जागरूक रहने की सलाह दी गई. कार्यक्रम के मुख्य अतिथि राजकुमार अग्रवाल मारवाड़ी सम्मेलन अध्यक्ष, झरिया ने युवा पीढ़ी को स्वास्थ्य, आत्मश्रिवासे और सामाजिक चेतना से युक्त करने की बात कही. प्रातः 10 बजे से दंत चिकित्सक डॉ. उर्मी अग्रवाल ने विद्यालय के सैकंड्री छात्रों की मौखिक जांच की. उन्होंने दांतों की देखभाल, ब्रशिंग तकनीक, संतुलित आहार और समय-समय पर जांच की आवश्यकता के बारे में बताया. उन्होंने कहा कि स्वस्थ शरीर की शुरुआत स्वस्थ मुंह से होती है. बच्चों को प्रारंभ से ही सही आदतें अपनानी चाहिए. कार्यक्रम में कुल 297 विद्यार्थियों के दांतों की जांच की गई. इस शिविर की संयोजक किरण शर्मा और विद्यालय प्रबंधन के समन्वय से शिविर को सफल हुआ.

मायुमं झरिया ने लगाया महिला कैसर जागरुकता शिविर



झरिया (शुभम संदेश)। महिला इंटर कॉलेज झरिया में मंगलवार को महिला कैसर जागरूकता शिविर का आयोजन किया गया. कार्यक्रम का आयोजन मारवाड़ी युवा मंच झरिया की ओर से किया गया था. मारवाड़ी सम्मेलन अध्यक्ष राजकुमार अग्रवाल, मंच अध्यक्ष डॉ मनीष शर्मा, अभिषेक अग्रवाल, विनोद शर्मा, नीतू अग्रवाल ने संयुक्त रूप से कार्यक्रम का उद्घाटन किया. इस शिविर का उद्देश्य किशोरियों को स्तन कैसर, सर्वाइकल कैसर, मासिक धर्म स्वच्छता, संतुलित पोषण एवं प्राथमिक स्वास्थ्य देखभाल के प्रति जागरूक करना था. छात्राओं की बीपी, बीएमआई, हीमोग्लोबिन आदि की जांच की गई व विशेषणों द्वारा व्यक्तित्व सलाह दी गई. स्वास्थ्य जांच के लिए असरफ़ी हॉस्पिटल की टीम थी. डॉक्टरों की टीम में डॉ. अंकिता तिवारी स्त्री रोग विशेषज्ञ, डॉ. प्रियंका आर अस्वा रक्त रोग विशेषज्ञ, डॉ. जफ़र रसिद फिजिशियन, रेणु सिंह प्रबंधक, दीपक मंडल प्रतिनिधि, हेमंती गुप्ता असरफ़ी कैसर संस्थान के प्रबंधक, विवेक त्रिवेदी - कैम्प समन्वयकर्ता, कोमल कुमारी और जुलिता - नर्सिंग स्टाफ सक्रिय थे. डॉ. अंकिता तिवारी ने कहा कि किशारावस्था में स्वास्थ्य शिक्षा आवश्यक है ताकि भविष्य की माताएं स्वस्थ रहें. डॉ. प्रियंका अस्वा ने किशोरियों को एनीमिया के बारे में बताया और संतुलित पोषण आहार लेने की सलाह दी. कार्यक्रम में कुल 323 बच्चियों को कैसर के बारे में मार्गदर्शन प्राप्त हुआ और 127 की स्वास्थ्य जांच हुई. कार्यक्रम को सफल बनाने में विजय सावारीय, प्रवीण अग्रवाल, सीए निखिल अग्रवाल, विद्यालय प्रशासन, शिक्षकगण एवं मंच पदाधिकारी व सदस्य थे.

कोल इंडिया के अध्यक्ष से मिले पूर्व सांसद उठाया कोलियरियों में अनियमितता का मामला

टुंडी (शुभम संदेश)। गिरिडोह के पूर्व लोकसभा सांसद रविंद्र कुमार पांडेय ने कोल इंडिया लिमिटेड के अध्यक्ष पी. एम. प्रसाद से कोलकाता स्थित न्यू टाउन, राजारहाट कार्यालय में मुलाकात कर बीसीसीएल, सीसीएल एवं इसीएल के अंतर्गत विभिन्न कोलियरियों में व्याप्त अनियमितताओं को लेकर चर्चा की. उन्होंने कोल इंडिया प्रमुख को अवैध कोयला खनन, कोयला प्रेड में हेराफेरी, आउटसोर्सिंग कंपनियों के साथ तालमेल की कमी से उत्पादन में गिरावट, और कई अन्य गंभीर मुद्दों की ओर ध्यान आकृष्ट कराया. सीसीएल के बोकारो-करगली व कथारा क्षेत्र में सीएसआर के तहत स्थापित बंद पड़े वाटर एटीएम की मरम्मत, भूमिगत खदानों में सुरक्षा की कमी के चलते आग लगने की घटनाएं, तथा स्टॉक में आग की समस्या को भी उठाया. इसके अलावा, पांडेय ने ढोरी क्षेत्र अंतर्गत बंद पड़ी अंगवाली और पिछरी कोलियरी को पुनः खोलने, ट्रांसपोर्टिंग के दौरान जीपीएस डिवाइस को निष्क्रिय कर कोयला ढुलाई जैसी गड़बड़ियों, और सीसीएल के एक्सेक्यूटिव एवं कारो परियोजनाओं में भारी खर्च के बावजूद शिफ्टिंग का न होना जैसे मुद्दों पर भी चिंता व्यक्त की. उन्होंने सेवानिष्ठ कार्मियों को लौज पर क्वार्टर आवंटित करने संबंधी मामलों पर भी कोल इंडिया के अध्यक्ष का ध्यान खींचा और इन सभी समस्याओं पर शीघ्र कार्रवाई की मांग की. मुलाकात के दौरान उनके साथ भाजपा बेरमो प्रखंड के पूर्व अध्यक्ष संजय प्रसाद भी उपस्थित थे.




वैज्ञानिकों की चेतावनी, खत्म हो जाएगी आर्कटिक में बर्फ

दुनिया में अबसर कई बराने वाले अध्ययन सामने आते रहते हैं। अब वैज्ञानिकों ने एक वैज्ञानिकों ने एक अध्ययन के बाद बड़ी चेतावनी दी है। उन्होंने कहा कि सिर्फ 10 साल के अंदर आर्कटिक में बर्फ खत्म हो जाएगी। यूनिवर्सिटी ऑफ कोलोराडो बोल्डर में यह अध्ययन किया गया है। इसमें कहा गया है कि गर्मियों के मौसम में भी बर्फ नजर आती है, लेकिन आने वाले कुछ सालों में बर्फ खत्म हो जाएगी। नेवर रियू आर्ब एंड एनवायरमेंट जर्नल में यह अध्ययन प्रकाशित किया गया है। अध्ययन के मुताबिक, जल्द ही आर्कटिक से बर्फ गायब हो जाएगी और यह 10 सालों के अंदर ही होगा। अध्ययन में कहा गया है कि जिस हिसाब से तापमान में वृद्धि हो रही है, वह खतरनाक है। यह नहीं है कि ग्रीनहाउस गैसों का उत्सर्जन कम करने से ऐसी स्थिति उत्पन्न नहीं होगी। वैज्ञानिकों ने हर तरह की सिद्धियों को खारिज कर दिया है, जिसके बाद उन्होंने दावा किया कि 10 साल में बर्फ का विघटन तय है। उनका कहना है कि इस सदी के मध्य तक आर्कटिक के समुद्र में सितंबर महीने में बर्फ नजर नहीं आएगी। सदी के अंत तक यह कई महीनों तक यह नजारा नहीं दिखेगा। अगर कार्बन डाईऑक्साइड का उत्सर्जन अभी की तरह अधिक हुआ, तो उस स्थिति में भी धरती के उत्तरी क्षेत्र में सर्दियों में भी कम बर्फ नजर आएगी। इसका मतलब यह नहीं है कि बर्फ एकदम नहीं बनेगी। वैज्ञानिक भाषा में अगर आर्कटिक में 10 लाख वर्ग किलोमीटर बर्फ रहती है, तो उसे बिना बर्फ का आर्कटिक कहा जाता है। 1980 में इस क्षेत्र में सबसे कम बर्फ देखी गई थी। हाल के सालों में आर्कटिक में सितंबर के महीने में सबसे कम बर्फ 33 लाख वर्ग किलोमीटर दर्ज की गई थी। वैज्ञानिक एलेक्जेंडर जान ने यह अध्ययन किया है। उन्होंने कहा कि वर्तमान, इतिहास और उत्सर्जन के हिसाब से कंप्यूटर मॉडल बनाए। इसके बाद उस आधार पर भविष्य में बर्फ की मात्रा का विश्लेषण किया गया। जानकारी मिली कि प्रतिवर्ष अगर 1 वर्ग किलोमीटर बर्फ पिघलती है तो अधिकतम 18 साल में आर्कटिक की बर्फ गर्मियों में समाप्त हो जाएगी। अगर ग्रीनहाउस गैसों का उत्सर्जन इसी दर से होता रहा है, तो कम से कम 10 साल में ही यह नजारा दिख सकता है। यानी 2030 के दशक में आर्कटिक इलाके में सितंबर के महीने में बर्फ नजर नहीं आएगी। आर्कटिक के जानवरों पर इसका सबसे अधिक प्रभाव पड़ेगा। आर्कटिक सागर गर्म होने पर इलाके में वह मछलियां पहुंच जाएगी, जो वहां पर नहीं रहती। इससे स्थानीय इकोसिस्टम पर नई प्रजातियां पहुंच जाएंगी। इसका असर कितना होगा, यह पता करना बहुत मुश्किल है। लहरों के तेज टकरा से मिट्टी का कटना होगा और इससे तटीय इलाका कट-फटकर समुद्र में गिरेगा।



दुनिया की सबसे खतरनाक सीढ़ियां

कोलंबिया का ग्वाटापे रॉक



कोलंबिया का ग्वाटापे रॉक 650 फीट से अधिक ऊंची चट्टान में पर चढ़ने के लिए यह 649 सीढ़ियां बनाई गई हैं, जो बेहद डरावनी हैं, दरार के बीच में बनी टेढ़ी-मेढ़ी इन सीढ़ियों पर चढ़ता सबसे बस की बात नहीं, इसके लिए ज़िगर चाहिए, इन सीढ़ियों पर चढ़ने से पहले लोगों के पैर कापने लगते हैं, इस चट्टान को कोलंबियाई सरकार ने राष्ट्रीय स्मारक घोषित किया हुआ है.

हवाई की हाइकू सीढ़ियां



इन्हें स्वर्ग की सीढ़ी भी कहा जाता है, आम जनता यहां नहीं जा सकती और पैदल यात्रा करना अशेष घोषित किया गया है, फ़िज़ भी दर्जनों साहसी लोग हर दिन 2500 फीट की ऊंचाई पर बनी इन 4000 सीढ़ियों पर चढ़ते हैं, इसमें एक ओर मोनालुआ घाटी है तो दूसरी तरफ लाइकलाइफ हाइवे और केनोहे है, सीढ़ियां सिर्फ 18 इंच चौड़ी हैं और 30 डिग्री की ढलान है, जो रुक कंघा देती है.

माउंट हुशान की सीढ़ियां, चीन



चीन के शानक्सी प्रांत में स्थित माउंट हुशान देश के पांच पवित्र पहाड़ों में से एक है, इस पहाड़ पर मनुष्यों द्वारा लकड़ी और लोहे की छोटे-छोटे प्लैट्स से पगडंडियां जैसा रास्ता बनाया गया है, इस पर चलने की हिम्मत वही कर सकता है, जिसका दिल बेहद मजबूत हो, चढ़ाई में खड़ी सीढ़ियां, संकरे रास्ते और तरकी के रास्ते का एक नेटवर्क है, जिस पर जाना आसान नहीं.

सैन जुआन डे गज़टेलुगाटेवस की सीढ़ियां, स्पेन

स्पेन का सैन जुआन डे गज़टेलुगाटेवस एक छोटा चट्टानी द्वीप है, यहां कई ऐतिहासिक आश्रम हैं, जो



सीढ़ियों से आप रोज चढ़ते-उतरते होंगे, चाहे घर हो या दफ्तर, हर जगह आपको एकदम सीधी और सिंपल सीढ़ियां मिलती होंगी. लेकिन अगर हम कहें कि दुनिया में कई जगहें ऐसी हैं, जहां की सीढ़ियों पर चढ़ने से लोगों की रूह कांप उठती है तो शायद आपको यकीन होगा. लेकिन यह सच है. आज हम आपको दुनिया की 6 सबसे खतरनाक सीढ़ियों के बारे में बताने जा रहे हैं, जहां कलेजा हाथ में रखकर सीढ़ियों पर चढ़ते हैं लोग

यहाँ से पर्सदीदा पर्वतन स्थल रहे हैं, लेकिन यहां तक पहुंचने के लिए आपको 231 पत्थर की सीढ़ियां पार करनी होंगी जो काफी डरावनी हैं, क्योंकि नीचे समुद्र की तेज और उफानी लहरें हैं और कई बार हिवा पुल लगता है कि टूट जाएगा.

पाइलोन डेल डियाब्लो वाटरफॉल की सीढ़ियां, इक्वाडोर



इक्वाडोर का पाइलोन डेल डियाब्लो वाटरफॉल पर बनी सीढ़ियां खूबसूरत नजारों का फौल लेने के लिए डिज़ाइन की गई थीं, लेकिन जब आप ऊपर से सीढ़ियों को नीचे तक देखेंगे तो वो आपको एक साथ मिली हुई दिखेंगी, दैसे ये सीढ़ियां काफी किसलन भरी हैं, लेकिन खूबह में गेटल की रेलिंग लगी हुई हैं, जिनकी मदद से आप चढ़-उतर सकते हैं.

अंगकोर वाट की सीढ़ियां, कोलंबिया कोलंबिया के अंगकोर वाट में सबसे ऊपर के मंदिरों की लगभग 70 प्रतिशत सीढ़ियां बिल्कुल झुकी हुई हैं, यही वजह है कि इन पर उतरने या चढ़ने के लिए आपको रिससों की ज़रूरत पड़ेगी, यहां के लोग कहते हैं कि ये सीढ़ियां लोगों को खद दिलाती हैं कि स्वर्ग तक पहुंचना कितना कठिन है, फिर भी हर साल हजारों लोग यहां से जाते हैं.



लोकतंत्र का प्रहरी : चुनाव आयोग की बदलती भूमिका



विजय कुमार झा

लोकतंत्र की स्वयं, मजबूत और जीवंत बनाए रखने में चुनाव आयोग की भूमिका अत्यंत महत्वपूर्ण होती है। यह एकमात्र ऐसी संस्था है जो पूरे देश में भेदभाव रहित और पारदर्शी तरीके से चुनाव कलाकार जनता के मन में लोकतंत्र के प्रति विश्वास को मजबूती प्रदान करती है। हालांकि, दुर्भाग्यवश हाल के कुछ वर्षों में चुनाव आयोग की भूमिका पर संदेह के बादल मंडराने लगे हैं। राजनीतिक दलों के साथ-साथ आम जनता का भी इस संस्था के प्रति विश्वास धीरे-धीरे कम होता जा रहा है। भारत को 1947 में आजादी मिलने के बाद पहला आम चुनाव 1952 में हुआ। उस समय न तो राजनीतिक दलों को और न ही आम जनता को चुनाव आयोग के अंदरूनी या चुनाव आयोग की पहचान से कोई खास संरोध था। सभी के मन में एक ही भाव था: "कोई गुन तोई, हमें का खनि?" उस दौर में चुनाव आयोग एक संवैधानिक संस्था के रूप में कार्य करता था, जिसमें सभी राजनीतिक दल और मतदाता सम्मन थे। यह संस्था निष्पक्ष थी और न ही किसी उम्मीदवार की जीत या किसी दल को सत्ता में खपसी में इसकी कोई प्रत्यक्ष भूमिका होती थी। देश में जब टी.एन. शेषन मुख्य चुनाव आयोग बने, तब पहली बार जनता ने चुनाव आयोग की ताकत, योग्यता और अधिकारों को समझा। शेषन ने नामांकन पत्र में उम्मीदवारों की शैक्षिक योग्यता, आपराधिक एंट्रप्राइज, और चल-अचल संपत्ति का विवरण शामिल करने का प्रावधान लागू किया। उन्होंने यह भी अनिवार्य किया कि नामांकन पत्र के सभी कॉलम भरे जाएं। इसका सुध पानेवा यह हुआ कि जो उम्मीदवार खुद को "मंगेश का बेटा" या "भई" कहकर चुनाव में उतरते थे, उन्हें अपनी संपत्ति का ब्योरा देना पड़ा। इससे मतदाताओं को पता चला कि तत्कालीन "श्री" का बेटा वास्तव में करोड़ों की संपत्ति का मालिक है। आपराधिक मामलों का विवरण देने के नियम से मतदाताओं को यह ज्ञान में मदद मिले कि जिस उम्मीदवार को वे वोट देने जा रहे हैं, उसका चरित्र कैसा है। इसका मूल उद्देश्य था कि मतदाता अपने उम्मीदवार को भली-भांति जान और परख सकें। शेषन के इस कदम को पूरे देश ने सराहा, क्योंकि इससे यह स्पष्ट हुआ कि चुनाव आयोग प्रवृत्ति के लोग और करोड़ों चुनाव जीतकर जनसंगीति बन रहे हैं। साथ ही, यह भी समने आया कि संसद में विस्मय और मदूर जैसे आम लोगों का प्रतिनिधित्व करने वाले व्यक्ति की संख्या लगातार कम होती जा रही है। धीरे-धीरे वे अंधेरे जगहों के बीच चर्चों का विषय बन गए। जनता ने चुनाव आयोग की भूमिका और महत्व को समझना शुरू किया, और राजनीतिक दलों ने भी इसे गंभीरता से लेना शुरू किया। चुनाव आयोग की नियुक्ति और उसके कार्यकालों पर देश की नज़रें टिकने लगीं। यह महसूस होने लगा कि आयोग के निर्णय राजनीतिक दलों के चुनावी गणित को बना या बिगाड़ सकते हैं। चुनाव आयोग की नियुक्ति का पुरा सुप्रीम कोर्ट तक पहुंचा। सुप्रीम कोर्ट ने यह सुनिश्चित करने के लिए कि आयोग सरकार की कठपुतली न बने, एक ऐतिहासिक फैसला दिया। कोर्ट ने मुख्य न्यायाधीश, सभाध्यक्ष दल के नेता और विपक्ष के नेता की सहमति से चुनाव आयोग की नियुक्ति का प्रावधान बनाया। इस निर्णय को पूरे देश ने सराहा। हालांकि, सरकार को वह निर्णय असहज लगा। सरकार ने सुप्रीम कोर्ट के इस फैसले को चुनौती दिया और मुख्य न्यायाधीश की जगह जेडिएच सरकार के एक मंत्री को नियुक्ति फैसले में शामिल करने का प्रावधान कर दिया। इस कदम ने सरकार को नियुक्ति प्रक्रिया में हस्तक्षेप का रास्ता खोल दिया। इसके बाद विपक्षी दल, विपक्षी पर कई बमों की बरसात लगे, जिससे आयोग के फैसलों पर सवाल उठने लगे और जनता के बीच इसकी साक्ष्य धीरे-धीरे कम होती गई। एक उदाहरण से आयोग की ताकत को समझा जा सकता है: चुनाव समान होने के बाद मतदान का प्रतिशत एक आंकड़ा दिखाता है, लेकिन सभी नगरों के मतदान के बाद और मतगणना के समय यह आंकड़ा बदल जाता है। इस तरह के सवाल का चुनाव आयोग कभी संतोषजनक जवाब नहीं दे पाया। पहले एक समय था जब लगभग 1,000 मतदाताओं पर एक मतदान केंद्र बनाया जाता था। टी.एन. शेषन ने इसे आणखी अधिक घनत्व से 700-800 मतदाताओं पर एक मतदान केंद्र बनाने का आदेश दिया। इससे मतदान प्रतिशत में वृद्धि हुई और आम जनता को सहभागिता बढ़ी। इस निर्णय को भी देश ने सराहा। लेकिन हाल ही में महानगर विकाससभा चुनाव में इस नियम को अंकेरी करते हुए कुछ दिन पहले 1,500 मतदाताओं पर एक मतदान केंद्र का गठन कर दिया गया। सरकार राजनीतिक दलों और जनता ने विरोध किया, लेकिन आयोग अपने हठधर्मिता पर अड़ा रहा। विपक्षी दलों ने आयोग से मिलने के लिए समय मांगा, लेकिन उन्हें समय नहीं दिया गया, जिसे पूरे देश ने देखा। चुनाव आयोग का निर्णय पूरे देश के लिए एकसमान होना चाहिए, लेकिन हाल के कुछ फैसलों से इसकी साक्ष्य पर सवाल उठ रहे हैं। उदाहरण के लिए, बिहार में आगामी चुनाव के लिए एक आदेश जारी किया गया है, जिसमें 15 जुलाई को मतदाताओं की अपनी पहचान साबित करनी होगी। इसमें आधार कार्ड, राशन कार्ड, पैन कार्ड और अन्य दस्तावेजों को पहचान के रूप में स्वीकार नहीं किया जाएगा। इस तरह के फैसलों से आयोग की विश्वसनीयता जनता की नज़रों में कम हो रही है। ऐसा लगने लग है कि वह संस्था कठपुतली बनकर रह गई है, जो लोकतंत्र के लिए घातक है। राजनीतिक दलों की सत्ता आती-जाती रहेगी, लेकिन भारतीय लोकतंत्र की मजबूती का आधार पारदर्शी और निष्पक्ष चुनाव है। इसकी पूरी जिम्मेदारी चुनाव आयोग की है। सुप्रीम कोर्ट के निर्णय को निरास करना और चुनाव आयोग को सरकारी भटपुतली बनाने की कोशिश लोकतंत्र के ही को कमजोर कर सकती है।



मिलान में स्थित है दुनिया का पहला वर्टिकल फॉरेस्ट

वर्टिकल फॉरेस्ट के निर्माण में लगभग 3727 करोड़ रुपये की लागत आई है। इस वर्टिकल फॉरेस्ट में 800 पेड़ और 5 हजार से ज्यादा हरी-भरी झाड़ियां लगाई गई हैं। इस अनोखे वर्टिकल फॉरेस्ट को कई अवॉर्ड मिल चुके हैं। इटली के मिलान शहर में में है दुनिया का इ पहला वर्टिकल फॉरेस्ट। इसे बॉस्को वर्टिकल भी कहा जाता है। यहां दो ऊंची इमारतों को इस तरह से तैयार किया गया है कि वे शहर के बीच एक जंगल की तरह नजर आती हैं। यहां 800 से ज्यादा पेड़, 14 हजार से ज्यादा पौधे और 5 हजार हरी-भरी झाड़ियां लगाई गई हैं। इसका

मकसद शहरी इलाकों में हरियाली बढ़ाना और पर्यावरण को बेहतर बनाना है। इस फॉरेस्ट को स्टेफानो बोएरी आर्किटेक्ट ने डिज़ाइन किया है। यह प्रोजेक्ट साल 2014 में पूरा हुआ था। वर्टिकल फॉरेस्ट की पहला मौसम के साथ रंग बदलती है तो इन टावर की खूबसूरती और बढ़ जाती है। दोनों टावर क्रमशः 80 और 112 मीटर ऊंचे हैं। इमारत में पेड़-पौधे हैं इसलिए गर्मियों के दिनों में भी यहां पसी का उपयोग कम होता है क्योंकि बाहरी हवा ही ठंडी होती है। यहां रहने वाले लोगों को भरपूर ऑक्सीजन मिलती है, जिससे उन्हें लगता है कि वे प्रकृति से बहुत दूर नहीं गए हैं। दरअसल साल 2007 में स्टेफानो बोएरी दुबई गए थे। वहां उन्होंने ऊंची-ऊंची इमारतें देखीं, जिसमें कांच, धातु और सिरेमिक का

इस्तेमाल किया गया था। जब सूरज की किरणें उन पर पड़ती थीं, तो इमारत में गर्मी भी बढ़ जाती थी। शोध करने पर पता चला कि पिछले 7 सालों में वहां बनी 94 प्रतिशत इमारतों में कांच लगा हुआ था। इससे जमीन में भी गर्मी बढ़ गई थी।



